
150 సూకులతో 


150వ గాంధీ జయంతి ముగింపు సందర్భంగా ప్రచురణ... 


= అతార్య కపిరెడ్లీ 

రాంగి తాత 
(గాంధీజీ 150 సూక్తులతో...) 
- జీవిత చరిత్ర శతకం 


- ఆచార్య కసిరెద్ది 


జాతీయ సాహిత్య పరిషక్‌ సౌజన్యంతో... 


ప్రచురణ 


గాంధీ గ్లోబల్‌ ఫ్యామిలి / గాంధీజ్ఞాన్‌ ప్రతిష్టాని 


హైదరాబాద్‌ 


గాంధితాత శతకం / గాంధీ మహాత్ముని సూక్తులు 
GANDHI TATA SHATAKAM 
- ఆచార్య కసిరెడ్డి Prof. Kasireddy 


రచనాకాలం : 1969, గాంధీజీ శతజయంతి సందర్భంగా 
ప్రథమ ముద్రణ : 1971, అక్టోబర్‌ 2, 1000 ప్రతులు, వెల : 50 పై. 


ద్వితీయ ముద్రణ : 2018, అక్టోబర్‌ 2, 1000 ప్రతులు, 
గాంధిజీ 150వ జయంతి సందర్ధంగా.. 


తృతీయ ముద్రణ : 2019 అక్టోబర్‌ 2, 1000 ప్రతులు, 
గాంధిజీ 150వ జయంతి ముగింపు సందర్థంగా.. 


ప్రచురణ : 
గాంధీ గ్లోబల్‌ ఫ్యామిలీ / గాంధీ జ్ఞాన్‌ ప్రతిష్టాన్‌ 
హైదరాబాద్‌. ఫోన్‌ : 8185844999 


ప్రతులకు : 

2-5-91/101, శ్రీ సాయి నివాన్‌ 
విజయపురి, తార్షాక, సికింద్రాబాదు - 500 017 
తెలంగాణ రాష్ట్రం 


ఫోన్‌ : 040-27017207, మొబైల్‌ : 9866 956 250 


ముద్రణ : 

అప్సర ప్రింటర్స్‌ 

చిక్కడపల్లి, హైదరాబాద్‌ 

తెలంగాణ వెల : రూ. 109/-లు 


దా॥ గున్నా రాజేందర్‌ రెడ్డి 
ఛైర్మన్‌ 
గాంధీ గ్లోబల్‌ ఫ్యామిలి, గాంధీ జ్ఞాన ప్రతిష్టాన్‌, ఎ.పి. భూదాన్‌ యజ్ఞ బోర్డ్‌ 


హైదరాబాద్‌ 
తేది : 02-10-2019 


ప్రస్తావన గాంధీ జయంతి 


జాతిపిత మహాత్మాగాంధి ప్రపంచ మానవులందరికీ మార్గదర్శనం చేసిన మహా 
మనీషి, ఆయన బోధలు ప్రపంచ శాంతికి దోహదం చేస్తాయి. 

వారి 150వ జయంతి సందర్భంగా ప్రపంచమంతటా ఒక సంవత్సరం నుండి 
గాంధీ బోధలపై అధ్యయనం జరుగుతున్నది. గాంధీ గ్లోబల్‌ ఫ్యామిలి, గాంధీ జ్ఞాన 
ప్రతిష్టాన్‌, ఆం. (ప్ర. భూదాన్‌ యజ్ఞ బోర్డ్‌ తదితర సంస్థల పక్షంలో మేము మొదటి 
నుండి అనే కార్యక్రమాలు నిర్వహిస్తున్నాం. 

12 వేల మంది పేదలకు ఇళ్ల స్థలాలు సమకూర్చాం. వేయి గోవులతో వినోబాభావే 
పేర గోశాల నిర్వహిస్తున్నాం. ప్రకృతి వ్యవసాయాన్ని ప్రోత్సహిస్తున్నాం. 

నల్లగొండ ఎన్‌.జి. కళాశాల మైదానంలో 2017 అక్టోబర్‌ 2వ తేదీన 5500 
మంది విద్యార్థులు గాంధీ వేషధారణతో అపూర్వ ప్రదర్శన ఇచ్చి, గిన్నీస్‌ బుక్‌లోకి 
ఎక్కారు. నేలకొండపల్లిలో ప్రకృతి వైద్యశాల ప్రజలకు అపూర్వ ఆరోగ్య సేవలు 
అందిస్తున్నది. గాంధీజీ గారి 'నయీతాలీంి పాలసీని, న్యూ ఎడ్యుకేషన్‌ పాలపీగా 
(ప్రధాన మంత్రి మోడీ కొనసాగించడాన్ని మేము సమర్థిస్తున్నాం. 

ఇంకా ముప్పయి లక్షల మంది విద్యార్థులు గాంధీ బోధల వైపుగా పయనిస్తున్నారు. 
గాంధీ గ్లోబల్‌ ఫ్యామిలీ చేసుత్సు ఈ (ప్రబోధ ప్రచారంలోకి ఈ ప్రపంచం రావాలి; 
అప్పుడే (ప్రపంచశాంతి సాధింపబడుతుందనే విశ్వాసంతో ఈ పని చేస్తున్నాం. 

ఈ పవిత్ర కార్యంలో భాగంగా ఆచార్య కసిరెడ్డి వెంకటరెడ్డి గారు 1969 
ప్రాంతంలోనే గాంధితాత శతకాన్ని రచించి, విద్యార్థులకు బోధించారు. ఇప్పుడు 
మూడోసారి ఈ (గంథం మేం ప్రచురించే అవకాశం కల్పించిన ఆచార్యుల వారికి 


ధన్యవాదాలు. 


డా॥ గున్నా రాజేందర్‌ రెడ్డి 


నివేదన 


1969 మహాత్మా గాంధీ శత జయంతి ఉత్సవాలు దేశమంతటా జరుగుతున్నాయి. ; 
నేను అప్పుడు పాలమూరు జిల్లాలోని మాడ్గుల జిల్లా పరిషత్‌ ఉన్నత పాఠశాలలో 
తెలుగు పండితునిగా ఉన్నాను. గాంధీజీపై విద్యార్థులకు వ్యాస రచన వక్తృత్వ! 
పోటీలు నిర్వహించాను. ఈ పద్యాలు చెబుతూ నేను విద్యార్థుల్లో, గ్రామ సభలో 
చేసిన ఉపన్యాసాలను గొప్ప గాంధేయవాది, (గామ సర్పంచు,,ఆమనగల్లు పంచాయతీ. 
సమితి ఉపాధ్యక్షులు పితృతుల్యులు శ్రీ సూదిని రామలింగారెడ్డి గారు ఈ పద్యాలు” 
విని కొన్ని సలహాలిచ్చారు. ప్రచురించుమని ప్రోత్సహించారు. పద్యాలలోని సారళ్యాన్ని 
గ్రహించి ప్రధానోపాధ్యాయులు, సహోపాధ్యాయులు, మిత్రులూ సహకరించారు. | 

ఈ పుస్తకం ఒక్క ప్రతి కూడా నా దగ్గర లేకపోయింది. ఈ మధ్యనే తమ 
పాఠశాల (గంథాలయంలో ఈ పుస్తకం ఉందని కామారెడ్డి ఉపాధ్యాయ మిత్రులు : 
శ్రీ విఠల్‌ రెడ్డి గారు జిరాక్సు ప్రతి పంపించారు. అదే ద్వితీయ ముద్రణకు$ 
ఆధారమైంది. మొదటి (ప్రచురణకు గాంధీ శతజయంతి సందర్భమయితే, రెండో j 
ప్రచురణకు గాంధీ 150వ జయంతి కారణమయింది. 150వ జయంతి ముగింపు 
సందర్భంగా మహాత్ముని సూక్తులతో మూడవ ముద్రణకు వస్తున్నది. 

ద్వితీయ ముద్రణను చూచినవారు, ఆ (గ్రంథాన్ని ఆవిష్మరించినవారు గాంధీజీ“ 
తత్త్వ ప్రచారకులు మాన్యమిత్రులు శ్రీ గున్నా రాజేంద్ర రెడ్డి గారు ఈ మూడవ: 
ముద్రణకు పూనుకొన్నారు. వారికి ధన్యవాదాలు. గాంధీ గ్లోబల్‌ ఫ్యామిలీ / గాంధీ 
జ్ఞాన్‌ ప్రతిష్టా సంస్థలు ఈ గ్రంథాన్ని ప్రచురిస్తున్నాయి. ! 

యువభారతి వారు ప్రచురించి ప్రచారం చేస్తున్న గాంధీ మహాత్ముని సూక్తులు ' 
(150) ఈ ప్రచురణలోకి తీసుకొన్నాం. ఇవి ప్రచురించిన యువ భారత పోషకులు * 
ధార్మిక బంధువు, డా॥ కె.వి. రమణాచారి గారికి, వ్యవస్థాపకులు నిత్య చైతన్య॥ 
మూర్తి ఆచార్య వంగపల్లి విశ్వనాథం గారికి, యువభారతి అధ్యక్షులు డా॥ ఆచార్య' 
ఫణీంద్ర గారికి ప్రణామ పూర్వక ధన్యవాదాలు. ప్రచురణకు ప్రోత్సహించిన గాంధీజీ 1 
భక్తులందరికీ ప్రణామాలు. డిటిపి చేనసిన పద్మావతి గారికి, (ప్రెస్‌ బంధువులందరికీ ॥| 
అభినందనలు. | 
భాగ్యనగర్‌, | 
గాంధీ జయంతి 02-10-2019 


ఆచార్య కసిరెడ్డి! 


గాంధితాత శతకం 


బుద్ద దేవుని భూమిలో పుట్టి నాడు 

శుద్ధ సాత్విక సామ్రాజ్య సుగుణ ధనుండు 
మానవతై్వైక దివ్యాత్మ మహిత యశుండు 
కరుణ మూర్తి భరతనేత గాంధి తాత. 


పదునెనిమిది వందల యరువదియు మీద 
తొమ్మి, దక్లోబరున రెంట తోషమంద 

పోరు బందరు గ్రామాన పుట్టినాడు 
ఘనుడు మన తాత మన నేత గాంధి తాత. 


తం(డ్రి కరము చందు పుతలీ తల్లి పేరు 
మొదట మోహన దాసని మోహనముగ 
పిలువబడినాడు తరువాత కొలువంబడెను 
కాలచక్రాన మన యొక్క గాంధి తాత. 


రామ నామము జపియించరాదు భయము 
అనుచు బాలకునితో చెప్పె నమ్మగారు 
వేద్య మదియయ్యె నతనికి వేదముగను 
గాఢముగ జపియించెను గాంధి తాత. 


పర్యవేక్షకు లొకనాడు పాఠశాల 

కరుగు దెంచయగ పంతులు పరుని చూచి 
వ్రాయుమని చెప్ప తగదని వ్రాయలేదు 
కల్ల తలచని మొనగాడు గాంధి తాత. 


(శవణ చరితము వినె, హరిశ్చంద్ర కథను 
నాటకంబుగ తిలకించె, నాటి నుండి 
తండ్రిపై భక్తి సత్యంబు తలంచి నేర్చె 
కలలలో కల్ల కనలేదు గాంధి తాత, 


సంప్రదాయాలు మదింగోరి చదువుచున్న 
బాలకునకు కస్తూూరితో లీల వోలె 

పెండ్లి యొనరించి నారలు (పేమతోడ 
కరము (గ్రహియించె చిన్నారి గాంధి తాత. 


బాల జ్ఞానము పోనట్టి బాల యామె 

బాల జ్ఞానము లేనట్టి బాలుండతండు 
బొమ్మ పెండ్లిండ్ల వోలెనే మురిసినారు 
కమ్మగా కలల్‌ కనినాడు గాంధి తాత. 


దుష్టులైనట్టి మిత్రులతో చరించి 


మాంసమును తినె, పొగ (త్రాగె, మజచె పిదప 


తస్మరించెను డబ్బులు తప్పు నెణియగె 
కలత పడినాడు మదిలోన గాంధి తాత. 


మదిని రేగిన వేదన మటువ లేక 
తండికినిందెల్ప చేసిన తప్పులన్ని 
కాగితము పైన (వ్రాసెను కపట మొదలి 
కరుణంజూపంగ ముదమందె గాంధి తాత, 


దేశ వ్యవహారములనన్ని తెలిసికొనును 
పాల కమ్మన్య యవినీతి (ప్రభలు కనును 
పాలిపోయిన (ప్రజజూచి జాలిపడును 


కలుగందలంచును స్వేచ్చను గాంధీ తాత, 


పదియు నాటేండ్లు వచ్చిన ప్రాయమందె 
తండ్రి గతియించె దుఃఖించె తాళలేక 
భారము పడెను హెచ్చెను బాధ్యతలును 
కాని వెనుకంజ వేయడు గాంధి తాత. 


సాధ్వి కస్తూరి కొక బిడ్డ చనియె పుట్టి 
దుఃఖమునకును తోడయ్యె దుఃఖమొకటి 
తగిలినట్టి పాదమునకె తట్టు తగులు 
కాని చలియించగాలేదు గాంధి తాత. 


మేలు చదువులు చదువగా మిత్రవరులు 
ఆంగ్ల దేశాని కేగుట హాయి యనిరి 
అన్నగారును ముదమున నానతిచ్చె 
కాంక్ష తెలిపెను వెళ్ళగ గాంధి తాత, 


మద్య మాంసాల మగువల మటుగరాదు 
సత్యమాడుట కెప్పుడు జంకరాదు 

అనెడి ప్రతినను గైకొని యంపె తల్లి 
గౌరవంబుగ తావెళ్లె గాంధి తాత. 


11 


12 


13 


14 


15 


మొదట ననుకూల కాలంబు పొందలేక 
కష్టపడినాడు తరువాత యిష్టపడెను 
ఆంగ్ల సంస్కృతి గ్రహియించె అణగియుండె 

కలసి మెలసి మెలంగినాడు గాంధీ తాత. 16 


ఆంగ్ల వ్యవహారములను దాననుసరించి 

తప్పు చేసిన విధముగా తనియకుండి 

పూర్వ వ్యవహారములను దాబుద్ధి నిలిపి 

కలత నొందక నుండెను గాంధి తాత. 17 


మూండు వర్నాలు చదివెను పొందికగను 

తను బారిష్టరైపోగ తరలినాడు 

న్యాయవాదిగ, తన భూమి నంతగాంచ 

కౌతుకంబుగ నరుదెంచె గాంధి తాత. 18 


ఇంటి కిని రాకపూర్వమే మింటికేగె 
కన్నతల్లి, దుఃఖంబునే కాంచినాడు 
గాఢ వేదనాలహరిలో కనలినాడు 
కరము కుందెను దుజపిల్లె గాంధి తాత, 19 


న్యాయవాదపు వృత్తిని నడిపినాడు 

కొన్ని నాళ్లు బొంబాయిలో కొంతవరకే 

సాగినది వృత్తి పొట్టయు జరుగకుండె 

కాని నడిపించె కొన్నేళ్లు గాంధి తాత. 20 


| 
|| 


న్యాయవాదిగ తమ కేసు నడుపుటకును 
దక్తిణాఫ్రిక యందు వర్తకులు తలంచి 
అడిగినంతనె యిల్లునిల్లాలి నొదలి 
కదలివెళ్ళిను ఘనుండైన గాంధి తాత, 


దక్షిణాఫ్రిక వెళ్ళీ సుశిక్షకుండు 
భారతీయుల తెలవారు బానిసలుగ 
చూచుటెతీయగెను భేదాలు చూచినాడు 
కుంది నిలువెల్ల కంపించె గాంధి తాత. 


స్వయముగా జరిగిన పరాభవము చేత 
తోటి వారల బాధలు తోచె మదికి 

ఆ యమానుష కృత్యములంత మవంగ 
కాంచుచుండెను దారులు గాంధి తాత. 


బానిసత్వంబుC బాపంగ భారతీయ 

కార్మికుల నొక్క సంఘంబుగా నొనర్చె 
అదియె 'నేటాలు కాంగ్రెసు’ - అనిరి జనులు 
కార్యశూరుండు తానయ్యె గాంధి తాత, 


క్రౌర్య కౌటిల్య శాసన కఠిన తలను 
విరుగంగొట్టగం దలంచి తావినిచినాడు 
ఐకమత్యమే ధ్యేయము ననుచు బాపు 
గట్టి యత్నాలు చేసెను గాంధి తాత, 


వ ంరితాత శతకం 


- ఆచార్య కసిరెడ్డి *9X* ధక 


21 


22 


23 


24 


25 


ఆఫ్రికా యందు మూండు వర్నాలు గడిచె 
ఇరువురు కుమారులను జూచి యిల్లు చూచి 
వత్తునంచును నచ్చట బాస చేసి 

కదలి వచ్చెను మోదాన గాంధి తాత. 


ఆ(ఫికా భారతీయుల యదుపులన్ని 
పత్రములపైన తా ప్రాసి పంచిపెట్టె 
రంగు భేదాలు పాటించు హంగు తెలిసె 
కాలక్రమమున మేల్మొల్సె గాంధి తాత. 


అప్పుడు వ్యాపించె ప్లేగు బొంబాయిలోన 
దాని నాపగ బాపు నధ్యక్ల్షు చేయ 

అపరి శుభ్రతయే మూలమంచు చాటె 
కార్య శూరత్వమును జూపె గాంధి తాత. 


(భ్రాతృభావము చూపించె భరతనేత 

శాంతి యైెక్యతలను జాటె శాంతిదూత 

(ప్రజల యనురాగమును బొందె సుజనుండనిరి 
ఖ్యాతి గడియించె మన యొక్క గాంధి తాత, 


భార్యయు సుతులు వెంటరా మారె దక్షి 
ణా(ఫ్రికాకు, బ్రిటిషు వారలధిక కోప 
తాపములచేత నిందలు మోపినారు 
కాసి శాంతినె వాంఛించె గాంధి తాత. 


nn 


_ 
ంధితాత శతకం - ఆచార్చ కసిరెడ్డి 


x 10% కక్‌ 


MMMM MMMM MMM 
సేవ రోగుల కెంతయో చేయువాడు 

బాధలను మాన్చ కష్టాలు పడెడివాడు 

దీనజనసేవ చేయుచు తిరుగువాడు 

కార్మికుల కష్టములు గాంచు గాంధి తాత. 31 


సుతులు హరిలాలు మణిలాలు సుతలు లేరు 

రామదాసేమొ మూడవ (పేమ సుతుడు 

చివరి పుత్రుడు దేవదా శిష్టజనుండు 

కరము సంతోషమున నుండె గాంధి తాత. 32 


తనయుడుపుల తానె యుతుకు కొనెడివాడు 

తనదు కౌరము తాంజేసి కొనెడివాడు 

ఇంటి లోనున్న వారల కిదియె నేర్చె 

ఘన స్వయం సేవకుండయ్యె గాంధీ తాత, 33 


అనుభవములను జీర్ణించు కొనెడివాడు 

ఆచరించెడి యత్యంత యమిత యశుండు 

ప్రజల యభిమానమును గొన్న ప్రభువతండు 

గౌరవము పొందె నంతట గాంధి తాత. 34 


బోయరను అుదంందుగ గాయపడిన 

బ్రిటిషు వారికి సేవలు రేపుమాపు 

చేసి చేయించి మనయొక్క వాసి చూపె 

కలుపుగోలు మహిమ చూపె గాంధి తాత. 35 


టాక్‌ గాంధితాత శతకం - అచార్భ కసిరెడ్డి ౫ 11 * ధక 


మానవత్వమ్ము విడిచి యమానుషముగ 
సంచరించిన వారితో మంచిగా, చ 

రించి చట్టముల్‌ తిరుగ ప్రాయించినాడు 
క్రాంతి మార్గము విడనాడి గాంధి తాత, 


భారతమునకు తావచ్చి బాధ్యతలతొ 
దేశ కాంగ్రేసు సంస్థను తీర్చిదిద్ది 
పిలుపు నందుక నా(ఫ్రికా వెళ్ల మజల 
కామిత ప్రదాతయునైన గాంధి తాత, 


భగవదాదేశమౌ గీత పరగ చదివి 

అన్ని పనులలో సూత్రాల నాచరించి 
పాపభీతి కలుగుననె భక్తి వలన 

కాని పరమత సహనుండు గాంధి తాత. 


ఆఫ్రికాలోని జూలూసు లాంగ్ల జనుల 
కెదురు తిరుగగ సహకార మెంతొ చేసి 
సర్వ జనములపై జూపె సానుభూతి 
(గామములు నెలకొల్సెను గాంధి తాత. 


బలము కలిగినవారు నిర్భలులనెంతొ 
బాధపెట్టుదు రైనను భయము వలదు 
శాంతియుతమైన యుడ్డము సాగవలెను 
క్రాంతి వలదని చెప్పెను గాంధి తాత. 


గాంధితాత శతకం - ఆచార్య కసిరెడ్డి 


న్యాయ రక్షణ కొజకు నన్యాయములను 
ఎదురుకొని శాంతియుతముగ నేగవలయు 
మనిషి హక్కులు నియమాలు మటువరాదు 
కనులు తెరువగ చెప్పెను గాంధి తాత. 41 


శాంతిపోరాట మందున చావుకైన 

చెదరి బెదరుట తగదని చెప్పినాడు 

మనిషి హక్కులు కాపాడి మనుట మేలు 

కాన మటువకుండని చెప్పె గాంధి తాత. 42 


తప్పు చేయగా నొక్కరు తనదిగానె 
భావనము చేసి తానుపవాసములను 
చేసి మార్చును వారల చేతములను 
గౌరవము నందు ప్రజలచే గాంధి తాత. 43 


స్వార్ధమే లేని చిక్కని భావములను 

ఆ(గహంబులు కలుగని యాచరణను 

నడిచి నడిపించువాడు క్షణాల మీద 

కార్యదక్తు(డు పూజ్యుడు గాంధి తాత, 44 


నల్లవారని తెలవారు న్యాయ మొదలి 

దక్తిణాఫ్రిక యందున కక్షతోడ 

కష్టమెట్ట సత్యాగ్రహ మిష్టముగను 

కరము పట్టెను మేల్మొల్సె గాంధి తాత. 45 

భరత జనులిటుల చరించ బాధ్యు(డనుచు 
భరతనేతను తాతను బంధనముల 
కారగారాని కంపగా క్రొౌర్యతవిడి 

కలుగు నిజముకు జయమనేె గాంధి తాత. 


బందిఖానలు నిండిన వందువలన 
ఎదియొ ఒప్పందమును జేసి వదలినారు 
ఒప్పుకొనకుండ కొందటు తప్పునడువ 
అందజను శాంతితో మల్ఫె గాంధి తాత, 


కాలచక్రాన నీ విధి కాలిపేలి 
దక్షిణా(ఫ్రిక వదలెను తరలె నిటకు 
(ప్రథమ విశ్వపు యుద్దాగ్ని రగులుచుండె 
కదురు చేపట్టెనప్పుడు గాంధి తాత, 


దేశ సౌభాగ్యమునకు నిరాశ్రయులకు 
నిలయములు కుటీర పరిశ్రమలని తలంచి 
నూలు వడికించి నేయించి మేలుకొల్చె 
కదురు నాడించి చూపించె గాంధి తాత. 


అహమదాబాదు తనకెంతొ అనువృకాంగ 
అచట సత్యా(గ్రహాశ్రమ మనవరతము 
నిలువ కోరుచు స్థాపించె నిలిపె నీతి 
గౌరవ పవిత్రమూర్తి యా గాంధి తాత. 

46 


47 ' 


48 


49 


50 


y un SSIS SI ES HIS 


ఆ(శ్రమంబెంతొ నుత్తమా దర్శములతొ 

అంటరానట్టి తనమును నణగంద్రొక్కె 

సంప్రదాయాల వ్యక్తులు శత్రులైన 

కాతరత్వము గనలేదు గాంధి తాత. 51 


దేశపాలకులైన యింగ్లీషు వారి 

కుర్విమెచ్చంగ తోడ్చడె ——— 

సేవ చేసిన స్వాతంత్ర్య మీవగలరు 

కనుక తాచేసె చేయించె గాంధి తాత. ర్‌2 


ఎంత బాగుగ నడిచినా యెంతసాను 

భూతి చూపించినా గాని ముత్తెమంత 

భారతీయుల కోర్ములు తీరలేదు 

కనుక తల్ఫె పోరాటమె గాంధి తాత. 53 


అట్టి పోరాటమందు కోట్లాటలేదు 

అట్టి పోరాట మందునే హత్యలేదు 

అట్టి పోరాటమందు న్యాయంబు కలదు 

గట్టి పట్టుదలతొ చాటె గాంధి తాత. 54 


అన్న మేలేక మేమున్న పన్నులేల 

ఇవ్వమన్నారు జనులెల్ల రిలను నిలచి 

సమ్మె చేయగ పనులయ్యె స్తం భనముగ 

కాంచి Ses ముదమందె గాంధి తౌత. ర్‌ర్‌ 

కొందటిన్నారు కొల్లాయి కూతలనుచు 
అనిరి కొందజు పిచ్చిపుల్లయ్య యనుచు 
ఎవ్వరేమన్న శాంతినే యెంచుకొనెచు 
కనలకను బోధనము చేసె గాంధి తాత. 


మంచి (గంథములను నిషేధించగానె 
కోరి బహిరంగముగ నమ్మినారు కొనిరి 
వచ్చు విప్లవ మాపంగ వలను కాదు 
కారణము నింతకంతకు గాంధి తాత. 


శాంతి పోరాట మందు నశాంతి రేగె 
క్రాంతి వాదులు కొందటు క్రౌర్యములతొ 
హత్య లొనరించి నారప్టు ఆంగ్ల జనుల 
కనలి శాంతిని బోధించె గాంధి తాత. 


ఆవిధంబుగ బార్లోలి యందు జనులు 
తిరుగబడినంత కొన్నాళ్లు తిరిగినాడు 

సమయ మాసన్న మైనంత చాటినాడు 
బంధువయ్యెను ప్రజలకు గాంధి తాత. 


అన్ని దేశాలు యుద్ధాల యందు మునుంగ 
శాంతి శాంతని శాంతంచు చాటినాడు 
సర్వ సౌ(భ్రాత్రమును కోరె శాంతి దూత 
కారణము చేత కలిగెను గాంధి తాత, 


. 


మద్యపానంబు విడుచుట, 
రించుట, విదేశ వస్తు బహిషృరణము 
చేయుట, మత సహనములు నాయుధములు 
కాగ నడిచెను నడిపించె గాంధి తాత. 


సత్యమార్లాన నడువంగ చాటిచెప్పె 

అమలు పరచె నహింస సిద్దాంతములను 
సాయ మొనరించుటయె యింక చాలుననెను 
కావలెననెను స్వెచ్చయే గాంధి తాత, 


ఆగశ్రమంబు సబర్మతి ఖ్యాతి గాంచె 
జాతి మత విచక్షణ లేక నీతి తెలిపె 
ఆ సబర్మతి బుషియయ్యె వాసిగాంచె 
అంధకారము పోంద్రోలె గాంధి తాత. 


ఉప్పు పన్నును విధియించు చుండినంత 
దండి సత్యా(గహంబును దండిగాను 
ర్‌సీ మన కోర్ములన్నిటిన్‌ చెప్పినాడు 
అంధుల కనులు తెరిపించె గాంధి తాత. 


తనదు జీవితమంత యాదర్శ్భమవంగ 
ముతక ఖద్దరు కట్టెను ముసలితాత 
డంబమెటుంయగని కడు నిరాడంబరుండు 
కఠిన నియమాలు పాటించె గాంధి తాత. 

61 


62 


63 


64 


65 


అతండు సతత దరి(డ్ర నారాయణుండు 

అతండు పఠనుండు నైన రామాయణుండు 

అతండు సర్వజనముల పేమాయణుండు 

కారు వేరుగ నెవరు మా గాంధి తాత. 66 


ఉప్పు సత్యా(గహంబుచే నుగ్రులైన 

బ్రిటిషు వారలు చెరసాల వేసినారు 
అట్టి చెరసాల యతనికి నాశ్రమంబె 
కనుక ధైర్యము విడలేదు గాంధి తాత. 67 ' 


ఎన్నియో మార్లు నా విధి నేగె జైలు 
పూల చెండ్లయ్యె లారీల పోటులన్ని 
కఠిన చర్యలునయ్యె సుఖానుభవము 
కుంది సంతోషపడినాడు గాంధి తాత. 68 . 


ఎంతొ చైతన్య మరుదెంచ వింతయేమొ 
చట్టములు సడలించిరి పట్టుబట్ట 

కాని స్వాతంత్ర్య కాంక్ష యకాంక్షయయ్యె | 
కాంక్ష రేకెత్తె ప్రజలలో గాంధి తాత. 69 ' 


దేశ కాంగ్రెసు సంస్థ పదిలము చేసి 

భారతీయుల హృదయాలు పారతంట్ర 
మునను విముఖత యగునట్లు మూసపోసి 
ఖండములు బెదర చరించె గాంధి తాత. 


స్వనము “క్విట్టిండియా” య 

భయము పొందిన యాంగ్లులు బాపుజీవి 
జైలులోవేయ ప్రజలెంతొ యాగ(గ్రహాన 
“ఖతలు” లొనరించ వారించె గాంధి తాత. 


ఇట్టి సమయాన భార్యయు గిట్టినంత 
దేశ స్వాతంత్యమునకునై ధీరుడైన 
బాపు కనలియు జాగ్రత్త వదలలేదు 
కరఠినుడాకాడు దేవుండు గాంధి తాత. 


దేశ స్వాతంత్ర్య సమరము తీవ్రరూప 
మును ధరించెను, దేశ విముక్తి కొజికు 
పాటు పడుచుండి రందరు పలు విధముల 
కారణము మహాత్ముండగు గాంధి తాత. 


చాల ముస్లిములున్నట్టి స్టలములన్ని 

స్‌ థె 
వేరుగానివ్వ మేమెంతొ కోరుచుంటి 
మనుచు జిన్నా తెలిపినాడు, వినయమిద్ది 
కాదనెను వేరు వద్దనె గాంధి తాత, 


ఒక్క దేశాన నుండుచు చిక్కనైన 
దేశమిట్టుల చీల్చ వినాశబుద్ధి 

అనుచు నెలుగెత్తి చాటె మహాత్మకుండు 
ఖండనమెకోర దుజపిల్లె గాంధి తాత. 

71 


72 


73 


74 


75 


మనకు నదియెంతొ మాయని మచ్చ 
భారతీయ సంస్కృతి కది పాపమనిన 

ఒక్క తల్లిని చీల్చుట తిక్క యనిన 

వందు వినలేదు, దుఃఖించె గాంధి తాత, 76 


బ్రిటనులో “లేబరుల పార్టి” విజయమందె 

సానుభూతిని చూపించ స్వాంతమందు 

దేశ స్వాతంత్ర్యమును పూర్తి యాశ కలిగె | 
కలలు ఫలియించె ముదమందేె గాంధి తాత, 77 


“లీగు” వారల కాంగ్రేసు యోగి వరుల 

కలిపి తాత్మాలిక ప్రభుత నిలిపినారు 

ముస్లిముల వారు వ్యతిరేకములను జూపి 
క్రౌర్యములకు దిగ కలంగె గాంధి తాత, 78 | 


వారు వీరిని, వీరలు వారి కనుచు 
హత్యలెన్నెన్నొ చేసుక హడలినారు 
శాంతి కెంతయొ భంగంబు సంఘటిల్లె ' 
కంఠముల తెగ దుఃఖించె గాంధి తాత. 79 


ఆ యరాచక మెవ్వరు నాపలేదు 

బాపు కొంతగా యత్నించి బాపినాడు 

రెండుగా చీలె భరతము మొండివలన 

డెందము నరుకబడెననె గాంధి తాత. 80 

ఒసంగినారు 
భారతంబని పిల్వంగం బడునిదంచు 
మతము పేరిట రెండుగా మారినంత 
కనుల నీరును కార్చెను గాంధి తాత. 81 


పాకిస్థాను ముసిలిములకు 


పందొమిది వందలయు నలుబదియుపైన 
ఏడునాగస్టు పదునైదు నాడు మనకు 
పారతంత్ర్యంబు తొలంగెను వచ్చె స్వెచ్చ 
కాంక్ష తీరెను ముదమందె గాంధి తాత. 82 


అప్పటికి మత కలహాలు నణంగలేదు 
ఢిల్లిపురమందు జరిగెను లొల్లులెన్నొ 
అన్నమును వీడనల్లరు లణంగిపోయె 
ఘనయశస్ముడు మహనీయ గాంధి తాత, 88 


తనదు జీవిత మెంతయోధన్య మవంగ 

(ప్రతములను బూని తాను నిరశనుండగుచు 

క్రుంగి కృశియించిపోయినా కుంద లేదు 

మందహాసాలతో గెల్చి గాంధి తాత. 84 


తన ధనంబును దేహము తనదు విద్య 

దేశ స్వాతంత్యమును గోరి దిశల చల్లి 

జీవితాంతము త్యాగము చేసినాడు 

అంధ జన కరదీపిక గాంధి తాత. 85 

__—_— 5 
కాలినడకనె పయనించె కార్యములను 

దిగ్విజయములు సాధించు ద్రిమ్మరీడు 

మానవత్వము చూపిన మనిషి యతండు 

వందనీయుడు జగతికి గాంధి తాత. 86 


శాంతి వచనాలు ప్రవచించు సాధుమూర్తి 

బండబారిన హృదయాలు పిండినాడు 

శాంతము కరుణ యొకటైన (క్రాంతిరాదు 

నింద కందండు ధన్యుడు గాంధి తాత, 87 


రెండువందల యేండ్లు పాలించినట్టి 

తెల్లవారినె కాకుండ నెల్ల జగతి 

నొక్కసారిగ కదలించె బక్క మనిషి 

కరములో నూతకట్టయె గాంధి తాత, 88 


ఎవరినని పోల్తు నతనితో నెవరులేరు | 
బుద్ధ దేవుడో క్రీస్తుడో భువిని కలరు ' 
అతని కతండేను సాటియౌ యన్యులేల | 
అందరకు మిన్నయనవచ్చు గాంధి తాత, 89 “ 


పందొమిది వందలయు నలుబది యెనిమిది 

జనవరి నెల ముప్పదియగు దినమునందు 

బ్రార్థనమునకు పోయెను ప్రజల తండ్రి 

కాని ఏధి దాట కుండెను గాంధి తాత. 90 

వందనం బిడిపిసోలు వరుసతోడ 
(పీల్చ హేరామ హేరామ పిలిచి కూలె 
కన్ను మూసెను మన తండ్రి గాంధి తాత, 


మంచి వారిని సృష్టి వంచించునెపుడు 
అదియె నిజమయ్యె బాపూజి బ్రదుకునందు 
కాలమెంతటి కరఠినాతి కఠరినమౌర 

గామ జన కల్పవల్లి మా గాంధి తాత. 


అతని భౌతిక దేహమే సతము మనకు 
కానిపింపదు సూత్రాలు కానిపించు 
దేవలోకము వెళ్లిన దివ్యజీవి 

ఘన యశస్ముండు ధీనిధి గాంధి తాత. 


అతండు మరణంబు నొందని యమరజీవి 
ధర్మమూర్తియు నతడెంతో ధన్యజీవి 
పూతచరితు(డు భవుడు పుణ్యజీవి 
గౌరవ పవిత్రమూర్తి యౌ గాంధి తాత. 


మూట లేనట్టి ఘనమైన మాటకారి 
నీతి మాటలు విడనట్టి నిశ్చయుండు 
ధర్మపథమును విడని మతాలమారి 
కామధేనువె మనకెల్ల గాంధి తాత. 


అట్టి సమయాన నొక వ్యక్తి యరుగుదెంచి 

బోసినవ్వుల తాతయ్య భువనదాత 
వాసిగాంచిన తాతయ్య భరతనేత 
సమరమనినను గిట్టని శాంతిదూత 

కాశికేగిన మా అయ్య గాంధి తాత. 96 


మీరలూహించి నట్టులి భారతంబు 

నిర్మలంబుగ నీతిని ధర్మములను 

మోసములు లేక నుండి వికాసమంది 

క్రాలుచుండెనా? కాంచుమా? గాంధి తాత. 97 


లంచములు హెచ్చె మందిని ముంచువారు 

హెచ్చి నారలు బాధలు హెచ్చెనయ్య 

ఏమి రాజ్యమొ యేమిటో యేమి యగునొ 

కాంచుచుంటివో లేదొ ఓ గాంధి తాత. 98 


నాడు శాంతితో కలహాలు నలిపినావు 

నేడు తూటాల మాటలే నిండుకొనెను 

కోటలును లేవు దాగుట కొజికు ప్రజలు 

కాంచుచుంటివొలేదొ? ఓ గాంధి తాత. 99 


అయ్య యొకసారి రావయ్య కయ్యములను 
ద్రుంచి వియ్యము చేయంగా దుముకవయ్య 
పేదవాడిని, (ప్రేమగా పేదలనిన 

కాంచి నెరవేర్చుమా యాశ గాంధి తాత, 

:1. 


గాంధీ మహా(త్యుని) సూక్తులు 

నీ ఆలోచనలే నువ్వు 
కుండెడు బోధనల కంటే గరిటెడు ఆచరణ మేలు. 


ఈ ప్రపంచంలో నీవు చూడాలనుకుంటున్న మార్పు మొదట నీతోనే 
మొదలవ్వాలి. 


నీ అనుమతి లేకుండా నిన్నెవరూ బాధపెట్టలేరు. 

అహింస ఎదుట హింస వలె, సత్యం ఎదుట అసత్యం శాంతించాలి. 
దయారత లేని న్యాయం షైలాక్‌ న్యాయం. 

ప్రజాస్వామ్యం మొత్తంగా అవలోకిస్తే అది నైతిక సూత్రాల మీద 
ఆధారపడుతుంది. 

కళ్ళు పోయినవాడు అంధుడు కాడు. తప్పులను కప్పిపుచ్చుకునే 
వాడే అంధుడు. 

జ్ఞాపకం అనుమానాస్పదం. లిఖించిన అక్షరాలే కలకాలం 
నిలుస్తాయి. 

ఓ దేశపు జెన్నత్యం జంతువుల పట్ల అది వ్యవహరించే తీరును 
బట్టి ఉంటుంది. 


జాతీయ భావన రాజకీయ అభివృద్ధికి తప్పనిసరి. 

ఎక్కడ వెలుగు ఉంటే అక్కడ నీడ ఉంటుంది. 


చీకాకులనే పాఠశాలలో క్రమశిక్షణ పెంపొందుతుంది. 


ఎక్కడ ఉత్తమమైన క్రమశిక్షణ ఉంటుందో అక్కడ స్వాతంత్ర్యం ' 
పరిఢవిల్లుతుంది. i 
ఎన్నుకున్న దానికోసం ప్రయత్నించి నెగ్గడంలోనే కీర్తి ఉంటుంది. : 
కష్టాలను తప్పించుకునే వారికంటే, వాటిని అధిగమించే వారే ' 
విజయం సాధించగలరు. : 
దౌర్గన్యాలకు కారణం అజ్ఞానమే. 
జ Sy 

ఆత్మానుభవం ఉన్నవారి వద్ద వాచాలత ఉండదు. 
ప్రతివాడు ఓర్పుతో ఉండలేడు. అలా ఉన్నవాడే తనను తాను | 
జయించగలడు. 
ఓర్పు లేకపోవడం ఒక రకమైన దౌర్జన్యం. అది ప్రజాస్వామ్య | 
(ప్రగతికి అవరోధం. ! 
అందం నడవడికలో ఉంటుంది. కానీ ఆడంబరంలో కాదు. _ 
నేనే ఆచరించని దాన్ని ఇతరులకు ఆచరించమని చెప్పడం నా' 
జీవిత సూత్రాలకు విరుద్ధం. | 


నిజమైన అందం మనోమాలిన్య శుభ్రతలో ఉంది. 

24. దేశాభివృద్ధి అంటే ఎత్తయిన అద్దాల మేడలు నిర్మించడం కాదు. 
పౌరుని నైతికాభివృద్దే అసలైన అభివృద్ధి. 


25. అణకువ విజయానికి దారి. 
26. తెలివైన వాడు తాను చేసే పనికి అవకాశం మీద ఆధారపడడు. 
27. నిజాయితీతో ప్రయోజనకారివి అయినప్పుడే అధికారం రాణిస్తుంది. 


28. తమ వంతు పనిచేయకుండానే పూటపూటా భోజనం పొందేవారు... 
దొంగలు. 


29. బుద్ధి వికాసానికి అనువైన చోట్లు పల్లెసీమలే. ప 
కానే కాదు. 

30. మన భాషే మన ప్రతిబింబం. 

31. జీవితంలో ఎదురుదెబ్బలు తగిలినప్పుడే మనం నేర్చుకోగలుగుతాం. 
32. జీవితం సేవ కోసం - భోగించడానికి కాదు. 

33. వెండి, బంగారం నాణేలు కాదు. ఆరోగ్యమే అసలైన సంపద. 


34. నిన్ను నీవు కనుగొనడానికి మార్గం ఇతరుల సేవలో నిన్ను నీవు 
మరచిపోవడమే. 


35. ఈ (ప్రపంచం మనిషి అవసరాలను తీర్చగలదు గానీ కోర్మెలను 
ఎప్పటికీ తీర్చలేదు. 

36. ఎంత గొప్పగా జీవించావో నీ చేతలు చెప్పాలి. ఎంత గొప్పగా 
మరణించావో పరులు చెప్పాలి. 


87. _ దబ్బు ఉన్నప్పుడు ఎడాపెడా ఖర్చు చేయడం, లేనపుడు ఇతరుల 
దగ్గర చేతులు చాచడం వల్ల మన వ్యక్తిత్వం దెబ్బతింటుంది. 


38. నిన్ను స్తుతించే వారికంటే, నిన్ను కఠినంగా విమర్శించే వారి వల్లనే ' 
నువ్వు అధికంగా మంచిని పొందగలవు. "| 


39. లేని గొప్పదనం ఉందని చెబితే, ఉన్న గొప్పదనం కాస్తా | 
ఊడిపోతుంది. 


40. భయం వల్ల పొందే ఆధిపత్యం కంటే, అభిమానంతో లభించే | 
ఆధిపత్యం ఎన్నో రెట్లు ఉత్తమమైనది. 


41. తనకు తాను తృప్తిపడే మానవుడు ఇక ఎదగడు. 


42. ఎక్కువ తక్కువలు, కులమత భేదాలు ఉండటం మానవజాతికి ' 
అవమానకరం. 


43. మేధావులు మాట్లాడుతారు - మూర్భులు వాదిస్తారు. 
44. మనిషి గొప్పదనం మెదడులో కాదు, హృదయంలో ఉంటుంది. 


45. వ్యక్తిత్వాన్ని కోల్పోయిన వ్యక్తి సర్వస్వాన్ని కోల్పోయినట్లై, 


46. (ప్రజలే వేళ్ళు. ప్రభుత్వమే ఫలం. వేళ్ళు బాగా ఉంటేనే .పండు ' 
తియ్యగా ఉంటుంది. 


47. (ప్రజావాణి - దివ్యవాణి. 
48. మనిషి పుట్టుకతోనే, పుట్టుకలోనే ప్రజాస్వామ్యవాది. 
49. పొరపాటుని సొంతం చేసుకో, అది నీ బలాన్ని పెంచుతుంది. 


50. తక్కువ మాట్లాడేవాడు మాట్లాడడానికి ఆలోచన లేక కాదు. అతను 
ప్రతి మాటను ఆచితూచి మాట్లాడుతాడు. 


51. జీవితం - ముగింపులేని ప్రయోగశాల. 


52. ఆహారంతోనూ, జలంతోనూ ఆత్మకు సంబంధం లేదు. ఆత్మ తినదు, 
] తాగదు. కడుపులోకి వెళ్ళే పదార్థాలతో దానికి సంబంధం లేదు. 

లోపలి నుంచి బయటకు వచ్చే మాటలే లాభనష్టాలు కలిగిస్తాయి. 
భావాన్ని వాక్కును ఎంచుకోవడం ఎంత అవసరమో ఆహార 
నిర్ణయం దగ్గర (శ్రద్ధ వహించడం అంతే అవసరం. 


58. వాస్తవానికి శూన్యత్వమే మోక్షస్థితి. ముముక్షువు లేదా సేవకుడు 
చేసే ప్రతి పనిలో వినయం, విధేయత వుండి తీరాలి. అవి లేకపోతే 
అతడు ముముక్షువు కాలేడు. సేవకుడు కాలేడు. స్వార్థపరుడు 


అవుతాడు. అహంకారి అవుతాడు. 


ర్‌4. (ప్రమాణం అంటే వెనుకంజ వేయని నిశ్చయబుద్ధి. దృఢమైన 
నిశ్చయం లేకపోతే అభివృద్ధికి అవకాశమే ఉండదు. జీవనావస్థలో, 
మరణావస్థలో కూడా తమ (ప్రమాణానికి, విశ్వాసానికి కట్టుబడి 
ఉండగలిగేవారే భగవంతుని చూడగలుగుతారు. 

ర్‌ర్‌. 


56. 


57. 


ర్‌రి. 


59. 


60. 


61. 


62. 

మానవుని ప్రమాణబుద్ధి మీదనే వ్యవహారమంతా ఆధారపడి ఉంది. 


మరణానికి భయపడటం అంటే చిరిగిపోయిన బట్టను వదిలేందుకు 
భయపడటం. 

భయం వలన పొందే ఆధిపత్యం కన్నా అభిమానంతో పొందే 
బానిసత్వం మిన్న, 

రేపు మరణిస్తానన్నట్లుగా జీవించు. ఎప్పటికీ జీవించాలన్నట్లుగా 
నేర్చుకుంటూ ఉండు. 


En FY UG 


బలహీనులెన్నడూ ఎప్పటికీ క్షమించలేరు. ఎందుకంటే | 


క్షమించడానికి ఎంతో ధైర్యం కావాలి. 


నీవు ఎవరికయినా సహాయం చేస్తే వెంటనే మరచిపో. ఎవరి 
నుంచైనా సహాయం పొందితే జీవితాంతం గుర్తుంచుకో. 


ఇతరులు చేసిన ఏనుగంత తప్పును ఆవగింజంత చిన్నదిగా చూడు. 
నువ్వు చేసిన చిన్న తప్పును కూడా కొండంత తప్పుగా భావించు. 


విద్యను దాచుకోవడం కన్నా అందరికీ పంచితే మరింత 
పెరుగుతుంది. 


(శమ నీ ఆయుధం అయితే విజయం నీ బానిస అవుతుంది. 
కష్టపడి పనిచేయని వ్యక్తికి తిండి తినే హక్కు లేదు. 


చదువులో ఆనందాన్ని పొందితే, జీవితంలో ఉన్నత శిఖరాలకు 
చేరుకుంటావు. 


66. నిన్ను నీవు కనుగొనడానికి మార్గం - ఇతరుల సేవలో నిన్ను 
నువ్వు మరచిపోవడమే. 


67. నా అనుమతి లేకుండా నా మనసుని ఎవరూ గాయపరచలేరు. 


68. మంచి పుస్తకాలు మన చెంత ఉంటే, మంచి మిత్రులు లేని లోటు 
తీరినట్లే. 


69. పొదుపు చేయవలసిన చోట ఖర్చు చేయకు. ఖర్చు చేయవలసిన 
చోట పొదుపు చేయకు. 


70. మనం పొరపాట్ల ద్వారా ఓటమి ద్వారా పాఠాలు నేర్చుకుని లాభం 
పొందుతాము. 


71. మరొకడు చేసిన పాపానికి నువ్వు వ్యక్తిగతంగా అపరాధ భావనకు 
లోను కావద్దు. దాగిన పాపం విషతుల్యం. 


72. నేరం ఓ జబ్బు. దాని జబ్బుగా మాత్రమే పరిగణించాలి. 
73. నిన్ను నువ్వు అంచనా వేసుకో. అదే ఆనందం. 
74. పట్టుదల గనులను తొలుస్తుంది. అది అంతులేని నిధులు తెస్తుంది. 


75. నీతిగా జీవించడమంటే మనం మన మనసు మీద కోర్మెల మీద 


అధికారం సంపాదించాలి. 


76. అభ్యుదయాన్ని సాధించాలి అంటే చరిత్రను పునరావృత్తం చేయడం 
కాదు. కొత్త చరిత్రను సృష్టించాలి. 

చెడుని చాలా తేలికగా meee Bre చెడుకు 
కాళ్ళే లేవు. కాళ్ళ మీద అది తనకు తానుగా నిలబడటానికి. 


పట్టుదలతో సాధించుకోవలసింది కీర్తి. సంరక్షించుకోవలసింది 
గౌరవం. 


ఏ మనిషినైనా అతడి పనిని బట్ట అంచనా వేయాలి. వాటి వెనుక P 
కారణాలను బట్టి కాదు. | 


దేశసేవ అంటే ఉపన్యాసాలు దంచడం కాదు. ఎవరి విధిని వారు 4 
సక్రమంగా నిర్వర్తించడమే రశసీవ. i 


స్పానం చేయని వానికి పరిశుభ్రత లేదని చెప్పవచ్చు గానీ, అతడు ' 
పాపాత్ముడు అనడానికి వీలులేదు. అస్పృశ్యత విధ్వంసాత్మకమైన, ! 
పాపభూయిష్టమైన (గుడ్డి నమ్మకం. అస్పృశ్యతా నివారణం అంటే 
మనిషికీ - మనిషికీ, సంఘానికి - సంఘానికి మధ్య గల. | 
అడ్డంకులను ధ్వంసం చేయడం అని అర్థం. | 


ప్రతివారు తమ పాకీ పనిని తామే స్వయంగా చేసుకోవాలి. ప్రతి . 
కుటుంబం తమ పాకీ దొడ్లను తామే స్వయంగా బాగు చేసుకోవాలి. 
పాకీ పని ఒక ప్రత్యేక కులానికి విధించడం హేయమైన చర్య... 


ఉచితంగా ఏదీ ఇవ్వకూడదు. ఉపాధి కల్పించాలి. 


కర్తవ్యం లేని వారికి హక్కులుండవు. హక్కులన్నీ కర్తవ్య నిర్వహణ 
నుండే ఆవిర్భవిస్తాయి. 

"™ ఐనే అసలయిన సప మహా పాతకాలు. 

భుజం తడితే లాభం లేదు. పక్కనే నిలబడాలి. అదే నిజమైన 
ప్రశంస. 

ఎవరైనా మనకిచ్చేది తాత్మాలికమైనది. కృషితో మనం 
సాధించుకునేది శాశ్వతమైనది. 

మంచి దస్తూరి విద్యలో భాగమని అందరూ గుర్తించాలి. 


ఒకే భాషను శాస్త్రీయంగా అభ్యసిస్తే మిగతా భాషలు సులభతరం 
అవుతాయి. 

నిరక్షరాస్యురాలైన తల్లి తన పిల్లల్ని హృదయంతో (ప్రేమిస్తుంది. 
ప్రేమ ఉన్న చోట జీవితం ఉంటుంది. పగ ఉన్న చోట నాశనం 
ఉంటుంది. 


మానవత్వాన్ని (ప్రేమించడం లాంటిదే - దేశభక్తి. 
శుద్ధమైన (ప్రేమ వల్ల జరగని పని అంటూ ఉండదు. 


పని చెయ్యకుండా లభించే ఆస్తులు 
అంతరాత్మ ఒప్పుకోని విలాసాలు 
వ్యక్తిత్వాన్నివ్వని జ్ఞానం 

నైతిక విలువలు లోపించిన వ్యాపారం 
మానవత్వానికి ప్రాముఖ్యం ఇవ్వని విజ్ఞానం 
త్యాగం లేని మతం 

సిద్ధ్దాంతాలకి లోబడి ఉండని తోకలు 


94. అహింస సర్వ ప్రాణులకు మాతృమూర్తి. 


95. ద్వేషించిన వారిని ప్రేమించడమే - అహింస. 
96. ఆత్మశుద్ధి లేనిదే ప్రతి జీవితోనూ సమైక్యత అన్నది ఏర్పడదు, 
97. ఆత్మశుద్ధి లేనిదే అహింస, ధర్మపాలన సాధ్యపడదు. 


98. అహింస వినయానికి పరాకాష్ట వినయం అలవరచుకోకపోతే ఏ! 
కాలంలోనూ ముక్తి లభించదు. | 


99. అహింస పిరికివారికి లభించేది కాదు. మహా ధైర్యవంతుడే సంపూర్ణ 4 
అహింసావ్రతుడు కాగలడు. 


100. అహింస కొందరికి కేవలం రాజనీతి కావచ్చు. కానీ అది నిజానికి ‘ 
స్వధర్మమే తప్ప రాజనీతి కాదు. 


101. అసత్యంతో సాధించిన విజయం కంటే సత్యంతో సాధించిన ' 
పరాజయం మేలు. ' 

102. పిల్లలు దేవుళ్ళతో సమానం. వారితో అబద్దాలు ఆడించకూడదు. 
వారికి చెడు పనులు చెప్పకూడదు. 

103. సత్యాన్ని మించిన సౌందర్యం లేదు. | 

104. సత్యమనేది మహావృక్షం లాంటిది. దానికి మనం నీళ్ళు పోసి ; 
పెంచితే అది ఎన్నో పూలు, పండ్లు మనకు ఇస్తుంది. \ 


105. భగవంతుడంటే సత్యమే. అహింసయే సత్యానికి సర్వస్వం. 


గక గాంధితాత శతకం - ఆచార్య కసిరెడ్డి ౫ 34 * ధక 


. మానవత్వాన్ని మించింది ఈ లోకంలో లేదు. మానవత్వం ఒక 


సముద్రం. అందులో రెండు చుక్కలు మలినం కలిసినంత మాత్రాన 
సముద్రమంతా చెడిపోదు. 


. విశ్వాసం అనేది కొద్దిపాటి గాలికి వాలిపోయేది కాదు. అది 


అచంచలమైనది. 


. ప్రార్థన అంటే ఉదయం లేచినపుడు తాళం చెవి. రాత్రి పడుకునే 


ముందు తలుపు గడియ. 


. పాపాలన్నీ రహస్యంగా చేస్తాం. దేవుడు మన ఆలోచనలకు కూడా 


సాక్షి అని తెలిసినపుడు మనం స్వేచ్చా జీవులం అవుతాం. 


. స్వచ్చమైన నిరాహారదీక్ష గొప్ప ప్రార్థన. 
. మనసు మురికిగా ఉంటే నిరాహార దీక్ష నిరుపయోగం. 
. మనకు జన్మనిచ్చిన భగవంతుని చేతుల్లోనే మన ముగింపు 


ఉంటుంది. 


. పనిలో పద్ధతుల్లో నమ్మకం, దేవుని మీద విశ్వాసం ఉంటే 


మండుటెండ కూడా మలయమారుతమే. 


. భౌతికమైన ప్రతి వైపరీత్యం వెనుక దేవుని ఆజ్ఞ ఉంటుంది. 
. దేవుడికి భయపడితే ఏ మనిషికీ భయపడనవసరం లేదు. 
. జీవితమనే సూత్రం దేవుని చేతుల్లో ఉంది. 

£17. 
£18. 
£19. 
120. 


121. 


122. 


1292. 


124. 


125. 


భక్తి లేని జ్ఞానం ase ల అగ్ని. 


(ప్రపంచంలోని పురాణాలన్నీ సమర్థించినా తప్పు తపే మ్స. 
మనం కోరికతో చేసేది ప్రార్థన కాదు. అది ఆత్మ యొక్క కోరిక, 
పేదవానికి సేవ చేసినవాడే దేవుడి దృష్టిలో గొప్పవాడు. 


నాలో ఏ విధమైన మతతత్వవాదీ లేడు. ఎందుకంటే నా సనాతన * 


హిందూ ధర్మం అందరినీ కలుపుకు పోతుంది. 


వ్యష్టికీ, సమష్టికీ మధ్య ఎంతో దగ్గర సంబంధం ఉంది. ఒక వ్యక్తి | 
యొక్క శుద్ధి ఎంతో మంది శుద్ధికి తోడ్పడుతుంది. వ్యక్తిగతంగా | 
Mes శక్తి సామ. సత్యనారాయణుడు అందరికీ , 


పుట్టుకతోనే ప్రసాదించాడు. 


శుద్ధి అవడం అంటే మనోవాక్నాయ కర్మల ద్వారా నిర్వికారుడు ' 


అవడమే. రాగద్వేషరహితుడు అవడమే. 


వెలుపల ఉండేది దీపం కాదు. బుద్ధిమంతులకు తమ లోపఆ 


ఉండే చీకటిని పోగొట్టే సత్యదీపమే నిజమైన దీపం. 


చెట్టునకు మ్రాను ఒక్కటే అయినా కొమ్మలు, రెమ్మలు హెచ్చుగా 
ఉంటాయి. అలాగే మతము అనేది ఒక్కటేగానీ దానిని గూర్చి ' 
నమ్మకాలు, విశ్వాసాలు భిన్నాలు. ఆత్మ ఒకటే గాసీ శరీరాలు | 
అసంఖ్యాకాలు. మనం శరీరాల సంఖ్య తగ్గించలేం కానీ | 
ఒక్కటే అని గ్రహింపగల్ల్జుతాం. 


127. 


128. 


129. 


130. 


£31. 


132. 


. పరమత సహనం కలిగి ఉండాలి. అంటే తన మతాన్ని నిరాదరించు 


కోమని కాదు. తన మతాన్ని గూర్చి అధిక విజ్ఞానాన్ని పొంది 
దానిని నిర్మల మతితో (ప్రేమించాలి. 


నేను అన్న అహంభావమే భగవంతునికీ మనకూ నడుమ ఒక 
అడ్డుగోడ. అహంకార శృంఖలాలను తెంపి పారవేసి అత్యల్ప్బుడనను 
భావన కలిగితే భగవదైక్యం పొందగలం. మహా సముద్రంలో జల 
బిందువు కూడా ఒక భాగం కానీ తన భాగస్వామ్యాన్ని గూర్చి 
దానికేమీ తెలియదు. మనం అలాంటి బిందువులం కాగలగాలి. 


చిరకాలం నుండి వస్తున్న పూర్వ సంప్రదాయాలే మతం కాజాలడు. 
వాటి యందుండే మూర్భ విశ్వాసాలే మతం కాజాలదు. 


భోజన ప్రతి భోజనాలు నిషేధించడంలో మతం లేదు. అందరి 
పంక్తినీ భుజించి తీరాలనడం మతం కాదు. సహపంక్తి భోజనం 
మత(భ్రష్టత్వమూ కాదు. ఆహారం వ్యక్తి స్వాతం(్ర్యానికి 
సంబంధించిన విషయం. 


వేశ్యలచే దేవాలయాల్లో నృత్యం చేయించడం సైతానును 
పూజించడం తప్ప వేరు కాదు. 


చిత్తశుద్ధితో చేసిన ప్రార్థన అద్భుత కార్యాలు సాధించగలదు. 


శరీరానికి భోజనం ఎంత అవసరమో ఆత్మకు ప్రార్థన అంత 
అగత్యం. 


133. 


134. 


135. 


136. 


13%: 


138. 


139. 


140. 


141. 


142. 


మానవుల ఆవేశాలు వేగంగా పరిగెత్తుతాయి. వీటిని అదుపులో 
పెట్టడానికి ఎంతో సహనశక్తి అవసరం. 


దుర్భల బాధల అనుభవం - నిజాయితీకి ఒరిపిడి రాయి. 


తన బాధ్యతను సక్రమంగా నిర్వర్తించడం ఎలాగో తెలియచేసేదే 
నాగరికత, 


ఏదీ చెయ్యనంతగా కోపాన్ని నిశ్శబ్దమే అణచివేయ గలుగుతుంది. 


ఆగ్రహాన్ని లోపల ఇముడ్చుకోవడం మంచిది. కూడబెట్టిన ఉష్ణం 
సమశక్తిగా ఎలా మారగలదో అలాగే లోన ఇముడ్చుకున్న కోపం 
ప్రపంచాన్నంతా కదల్చగల అఖండశక్తిగా పరిణమించగలదు. 


స్త్రీలు త్యాగానికి గుర్తు. కనుక వారు వీరోచితంగా ఉండరు. 


త్యాగం ఎంత నిస్వార్థంగా ఉంటే అభివృద్ధి అంత అధికంగా 
ఉంటుంది. 


సంతోషించదగినదైతే తప్ప ఏ త్యాగమూ గుర్తించదగింది కాదు. 


విషయలోలత్వం ఆత్మవినాశనానికి దారి తీస్తుంది. ఆత్మ త్యాగం 
నిత్యమైన అమరత్వాన్ని చేకూరుస్తుంది. 


చదవడం వల్ల ప్రయోజనం ఏమిటంటే - నలుమూలల నుంచి * 
వచ్చే విజ్ఞానాన్ని అంగీకరించడం దాని నుండి గుణపాఠాలు ! 
నేర్చుకోవడం. 


™ గారధితాత శతేజర 


143. ఉన్న స్థితి నుంచి ఉన్నత స్థితికి చేరుకోవడానికి ఎన్ని మార్గాలు 
ఉన్నాయో అన్ని మార్గాలను వినియోగించడమే వివేకం. 


144. బుద్ధి హృదయానికి దాసిగా మెలగాలి. 


145. మనకవసరం లేని వస్తువు ఇంకొకరిని అడిగి తీసుకోవడం కూడా 
లాభమే. అది కూడా దొంగతనం వంటిదే. మన వాంఛలను, 
జీవితావసరాలను పెంచుకొని హెచ్చించుకుంటూ మనం దురాశా 
పరులమై దొంగలమవుతున్నాం. 


146. భాగ్యవంతులు తమ ఆస్తి సంపదలకు మితి ఏర్పరచుకుంటే పేదలకు 
సులభంగా తిండి లభించగలదు. లభ్యమైన దానితో సంతుష్టి 
నొందుట అందరూ నేర్వదగిందే. 


147. భౌతిక, ఆధ్యాత్మికములయిన ఎలాంటి (ప్రతిభ లాల మీద 
ఆశపెట్లుకోక లోక కల్యాణానికై సునం వేసే కర్మయే యజం. 

(౫) a er 
లోకకల్యాణం అంటే మానవకోటి అనే కాదు జీవజాలం అంతా 
అని అర్థం. అందువల్ల అహింసా సిద్ధాంతాన్ని బట్టి చూసినపుడు 
మానవకోటి కళ్యాణం సాధించడానికని పశుబలి ఇవ్వడం యజ్ఞం 
కాజాలదు. పవిత్ర జీవితం గడిపేవారు చేసే ప్రతీకార్యం యజ్ఞమే. 


148. వివాహం పుణ్యకర్శ. ఇది శరీరాలకు సంబంధించిన బంధం కాదు. 
ఆత్మల ఐక్యం. భార్యాభర్తలలో ఎవ్వరు మరణించినా ఆ బంధం 
తెగిపోయేది కాదు. 

149. తతత కట్టుబానిస కాదు - చెలికత్తె, సహధర్మధారిణే 
భాగస్వామిని. 


150. స్తబ్దత వినయం కాదు. మానవకోటి సేవ కోసం నిరంతరం ప్రబల 


ప్రయ కొనసాగించడమే వినయం. అవిశ్రాంత కార్య 


! 


పరాయణుడిగా వినమ్రైమై జీవించాలి. 
సీం 


మహాత్ముడు ప్రవచించిన నిర్మాణ కార్యక్రఘాలు 


1. మత సమైక్యత 11. ప్రాంతీయ భాషా వ్యాప్తి 
2. అస్పృశ్యతా నిర్మూలన 12. జాతీయ భాషా వ్యాప్తి 

3. మద్యపాన నిషేధము 13. ఆర్థిక సమానత్వము 

4. ఖద్దరు 14. కర్షక ఉద్యమం 

ర్‌. (గ్రామ పరిశ్రమలు 15. కార్మికోద్యమం 

6. (గ్రామ పారిశుద్ధ్వం 16. గిరిజన సేవ 

7. నవీన విద్య 17. కుష్టువ్యాధి 

8. వయోజన విద్య నివారణోద్యమం 

9. మహిళా పేవ 18. విద్యార్థి ఉద్యమ నిర్మాణం 


10. ఆరోగ్య శిక్షణ 

wm 


5. స్పృహలేని ఆనందం థ్లైజర్‌ విథవుటీ కాన్సెయిన్స్‌) 
ఎన్ని పనులు చేస్తు ఏ చోట ఉన్ననూ 
మతిని మరచినట్టి గతియు వలదు 
స్పృహను కోలుపోక ప్రియమును పొందాలి 
ఘనుడు సత్యదూత గాంధి తాత. 105 


6. మానవత్వం లేని విజ్ఞాన శాస్రం (ఫైస్స్‌ విథవుట్‌ హ్యూమానిటీ) 
మానవతయుు లేని జ్ఞాన శాస్త్రములేల 
మానవత్వ శక్తి మహిని మిన్న 
విమల బుద్ధి వలయు విజ్ఞానికెప్పుడు 
కాలమెటిగి చెప్ప గాంధి తాత. 106 


7. త్యాగ భావన లేని దేవతార్శనం (వర్చిప్‌ విథధనుటీ శాక ఫ్రైజ్‌) 
దైవమునకు పూజ ధర్మమేయగు గాని 
త్యాగ భావనమ్ము ధర్మమగును 
త్యాగమున్న దేవతార్హనమున్నట్లే! 
కనుడు వినుడు చెప్పె గాంధి తాత. 107 


చెడు వినకు, చెడు చూడకు, చెడు అనకు 
రితోటి చెడును ఎపుడు అనకు 

వెడును వినకు కనకు చెడును చేయకు మనేె 

కనెను వినెను నమ్మెగాంధి తాత. 108 

